



आलोचना और दूसरों की बुराह्यां करने में बहुत फर्क है। आलोचना करीब लाती है और बुराई दूर करती है।

- मुंशी प्रेमचंद

बरेली के प्रमुख समाचार

- पहले से थी तैयारी, बोलत बम लेकर आए थे उपद्रवी-॥
- अशरफ के साले के बाद मौलाना ने भी फाइक एक्त्लेव में बनाया था ठिकाना-॥॥
- दीक्षांत समारोह प्लास्टिक फ्री मनावे की तैयारी-॥४

बरेली, रविवार, 28 सितंबर 2025



सिटी ब्रीफ

रामलीला का मंचन



विंडरमेयर थिएटर में रामलीला का मंचन करते कलाकार।

संबंधित खबर पेज ॥४

इंटरनेट बंद होने से परेशान हुए शहर के लोग

कार्यालय संवाददाता, बरेली

अमृत विचार: शासन के निर्देश पर जिले में 48 घंटे के लिए इंटरनेट सेवा को बंद कर दिया गया है। इससे लोग परेशान हो गए। शासन ने शहर में मौलाना तौकीर रजा खान की गिरफ्तारी के बाद माहौल शांत बनाए रखने के लिए यह फैसला लिया है। जिले में इंटरनेट बंद होने का लेटर वायरल हुआ था। बीएसएनएल के महाप्रबंधक ने जिले में इंटरनेट बंद होने की पुष्टि की है।

जुमे की नमाज के बाद शहर में बवाल के बाद पुलिस ने लाठी चार्ज करके भीड़ को खदेड़कर माहौल को शांत किया था। शनिवार की सुबह पुलिस ने आईएमसी प्रमुख मौलाना तौकीर रजा खां को

- बीएसएनएल के क्षेत्रीय कार्यालय के जीएम पंकज पौरवाल ने की पुष्टि
- शासन का अधिकारिक पत्र मिलने के बाद इंटरनेट सेवा बंद की गई है

गिरफ्तार करके जेल भेज दिया। तौकीर रजा के जेल जाने के बाद शहर में किसी तरह की अफवाह नहीं फैले इसको लेकर शासन की तरफ से जिले में 48 घंटे के लिए बीएसएनएल और निजी कंपनी का नेटवर्क बंद करने के आदेश दिए थे। बीएसएनएल के महाप्रबंधक पंकज पौरवाल ने बताया कि शासन के निर्देश पर रविवार की रात 12 बजे तक के लिए जिले में इंटरनेट सेवा बंद कर दी गई है। इससे लोग परेशान हो गए। लोग सोशल मीडिया का इस्तेमाल नहीं कर सके।

इंटरनेट बंद होने से कार्यालयों में नहीं हो सके काम

बरेली, अमृत विचार : शहर में शुक्रवार को जुमे की नमाज के बाद हुए बवाल के बाद शनिवार दोपहर से जिले में इंटरनेट सेवा को बंद कर दिया गया है। इसका असर बिजली विभाग के कार्यालय में भी दिखा। इंटरनेट बंद होने से कार्यालयों में काम नहीं होने से उपभोक्ताओं को निराश होकर लौटना पड़ा। रामपुर गार्डन स्थित बिजली विभाग कार्यालय और स्कॉट हाउस स्थित मुख्य अभियंता कार्यालय परिसर में शनिवार को सन्नाटा नजर आया। इंटरनेट नहीं चलने से अधिकारी और कर्मचारी खाली बैठे रहे। बिजली के बिल भी जमा नहीं हुए। वहीं बकाया पर ऑनलाइन कनेक्शन काटने और जोड़ने का भी काम नहीं हो सका। बिल संशोधन का काम कराने के लिए आए उपभोक्ता निराश होकर वापस लौट गए। कार्यालयों में सन्नाटा नजर आया और 4 बजे के बाद अधिकतर अधिकारी वापस लौट गए।

जनसेवा केंद्र सहित अन्य जरूरी सेवाएं प्रभावित

इंटरनेट और ब्रॉडबैंड सेवा के बंद होने से हर वर्ग प्रभावित हुआ है। जनसेवा केंद्र से जुड़े जाति, स्थानीय प्रमाण, आधार कार्ड संशोधन कार्य, रेल व हवाई सेवा के टिकट बुक होने की ऑनलाइन सेवा, ऑनलाइन लेन-देन व्यवस्था प्रभावित हो गई। इंटरनेट बंद होने से शाम को बाजार क्षेत्र में रोककड़ी भी रही। वहीं इंटरनेट बंद होने से लोग सोशल मीडिया का तो उपयोग नहीं कर सके लेकिन इसकी वजह से लोगों ने अपने परिजनों के साथ समय जरूर बिताया।

बवाल का बाजार पर नहीं असर, खरीदारी को उमड़े ग्राहक

व्यापारी बोले-बाजार शांतिपूर्ण माहौल में खुला, कहा- पुलिस ने समय रहते हालात पर पा लिया था काबू, बवाल के दौरान बंद हो गया था बाजार

कार्यालय संवाददाता, बरेली

अमृत विचार: एक दिन पहले शहर में हुए बवाल का असर दूसरे दिन शनिवार को बाजार पर नहीं दिखा। दुकानें खुलते ही खरीदारी को ग्राहकों की भीड़ उमड़ी। हालांकि, व्यापारी वर्ग में डर का माहौल था, मगर पुलिस के एक्शन के बाद हालात सामान्य हो गए। व्यापारियों के अनुसार बाजार शांतिपूर्ण माहौल में खुला।

दरअसल, शुक्रवार को बवाल के बाद आधा शहर बंद हो गया था। दुकानों के शटर गिर गए थे। शनिवार को बाजार में ग्राहकों की भीड़ दिखा। त्योहारी सीजन के चलते दुकानों पर खरीदारी के लिए लोग पहुंच रहे हैं। पूरे दिन बाजार में ग्राहकों की आवाजाही बनी रही। व्यापारियों ने कहा कि बाजार सामान्य की तरह खुला है। इस्लामिया मार्केट, पंजाबी मार्केट, इंदिरा मार्केट, बड़ा बाजार, कोहाड़ापीर, कुतुबखाना, आलमगिरीगंज और शहामतगंज बाजार में रोज की तरह चहल-पहल दिखा। लोग बिना डरे खरीदारी कर रहे थे। जगह-जगह



कुतुबखाना - आलमगिरीगंज रोड पर बाजार में दिखी ग्राहकों की भीड़।

● अमृत विचार

चौराहों पर पुलिस टीमों मुस्तैद थीं। पड़ोसी जिलों की फोर्स भी सुरक्षा व्यवस्था में जहां-तहां नजर आई। व्यापारियों ने कहा कि पुलिस-प्रशासन ने कार्रवाई कर शुक्रवार को ही हालात पर काबू पा लिया था।

शहर का माहौल शांत है, इसलिए सभी बाजार खुले हैं। लोग खरीदारी करने के लिए घरों से निकल रहे हैं। व्यापारियों ने कहा कि सरकार और पुलिस-प्रशासन ने शहर को दंगे की आंच से झुलसने से बचा लिया।



इंदिरा मार्केट भी खुला। दुकानों पर पहुंचते रहे ग्राहक।

● अमृत विचार



बाजार में एक दुकान पर खरीदारी करते ग्राहक।

● अमृत विचार

आमजन को सुरक्षा का अहसास कराने के लिए डीएम-एसएसपी ने किया फ्लैग मार्च

कार्यालय संवाददाता, बरेली

अमृत विचार: डीएम अविनाश सिंह ने शनिवार दोपहर एसएसपी अनुराग आर्य और पुलिस प्रशासनिक अफसरों के साथ शहर वासियों को सुरक्षा का अहसास कराने के लिए फ्लैग मार्च किया। अफसरों ने शहर के हालात का जायजा लिया। डीएम ने किला, सीबीगंज, बारादरी, कैट, कोतवाली, प्रेमनगर आदि थाना क्षेत्रों का भ्रमण किया।

इस दौरान जन जीवन सामान्य पाया गया। दुकानें व स्कूल आदि सामान्य रूप से खुले पाए गए। भ्रमण के समय आमजन और व्यापारियों से बातचीत कर हालातों की भी जानकारी ली। सभी को



शहर में सुरक्षा व्यवस्था का जायजा लेते डीएम और एसएसपी।

● अमृत विचार

● अफसरों ने लोगों से बातचीत कर हालात की जानकारी ली

आश्वासन दिया कि हालात बिल्कुल सामान्य और काबू में हैं। किसी को भी किसी प्रकार से भयभीत होने

की आवश्यकता नहीं है। पुलिस बल शहर में गस्त कर रहा है। इस दौरान एडीएम सिटी सौरभ दुबे, नगर मजिस्ट्रेट अलंकार अग्निहोत्री आदि पुलिस प्रशासन के अधिकारी भ्रमण के दौरान मौजूद रहे।

कार्यालय संवाददाता, बरेली

अमृत विचार: बवाल के बाद शनिवार को शहर का माहौल पूरी तरह से शांत नजर आया। सुरक्षा के लिहाज से शहर के संवेदनशील इलाकों में पुलिस फोर्स को तैनात किया गया है। दरगाह आला हजरत से लेकर इस्लामिया मैदान और शहर के प्रमुख चौराहों पर पुलिस बल के साथ मजिस्ट्रेट निगरानी में लगे हुए हैं। वहीं एसएसपी के निर्देश पर शहर को चार सुपर जोन में बांटा गया है। वहीं एडीजी जोन ने शुक्रवार रात ही आदेश जारी कर दिया था कि बाहर जिलों से जो फोर्स आई है, वह रविवार तक शहर में ही रुकेगी।

हर जोन में एक एसपी को इंचार्ज बनाकर दो एडिशनल एसपी और दो सीओ को सहायक

● दरगाह आला हजरत से इस्लामिया मैदान और अन्य इलाकों में पुलिस फोर्स तैनात, हर जोन में दो एडिशनल एसपी



शहामतगंज चौराहे पर तैनात फोर्स।

● अमृत विचार

बनाया है। जोन का इंचार्ज अपने हिसाब से सुपर जोन में एरिया विभाजित करके सहयोगियों की मानिटिरिंग कर रहे हैं। जिले

में मौजूदा समय में पांच हजार पुलिसकर्मी और अधिकारी सुरक्षा को लिहाज से निगरानी कर रहे हैं। दरगाह आला हजरत से लेकर

● अफसर लगातार कर रहे मॉनिटरिंग, दरगाह की तरफ से बवाल के बाद अब तक बयान नहीं आया सामने



करोलान मस्जिद के पास तैनात फोर्स।

● अमृत विचार

इस्लामिया मैदान, खलील स्कूल, है। वहीं शुक्रवार को हुई घटना नावल्दी चौराहा, पटेल चौक, के बाद दरगाह आला हजरत चौकी चौराहा, शहामतगंज समेत की तरफ से भी किसी तरह का अन्य जगह पर पुलिस फोर्स तैनात बयान नहीं आया है।

बनाए रखें शांति

शहर में शुक्रवार को हुए बवाल से लोग दहशत में आ गए थे

मुस्लिम बुद्धिजीवी बोले, लोग अफवाहों पर न दें ध्यान

कार्यालय संवाददाता, बरेली

अमृत विचार: शहर में जुमे की नमाज के बाद पुलिस ने उपद्रवियों को लाठीचार्ज करके खदेड़ा था। इसके बाद शहर में डर का माहौल हो गया था। आनन-फानन में लोगों ने अपनी दुकानें बंद कर दी थीं और शहर में सन्नाटा छा गया था। हालांकि शनिवार को हालात ठीक नजर आए। एक दशक पहले शहर के लोग दंगे का दंश झेल चुके हैं। ऐसे में दोबारा से हालात खराब नहीं हो इसको लेकर मुस्लिम बुद्धिजीवी लोगों ने अफवाहों पर ध्यान न देकर शांति बनाए रखने की अपील की है।



कुतुबखाना पुल के नीचे बाजार में शनिवार रात कम ही लोग नजर आए।

● अमृत विचार

पैगंबर ए इस्लाम के नाम पर सड़क पर शोर मचाकर हू-हल्ला करना, हुड़दंग बाजी करके लोगों से टकराकर विवाद करना पैगंबर ए इस्लाम की शिक्षा के खिलाफ है। शहर में शांति बनाए रखें। किसी तरह कानून को अपने हाथ में लेने का काम नहीं करें। सभी शहरवासी अफवाहों से दूर रहें। - मौलाना शाहबुद्दीन रजवी, अध्यक्ष ऑल इंडिया मुस्लिम जमात

सुनी मरकज दरगाह आला हजरत से शहर में शांति बनाए रखने की अपील की गई है। पुलिस बेकसूर लोगों को परेशान न करे। शहर के लोगों से अपील है कि वह किसी के बकवाते में नहीं आए। जो लोग भी जेल गए हैं उन्हें कानूनी प्रक्रिया से रिहा कराया जाएगा। पुलिस बेकसूर लोगों के घरों में दबिश देकर परेशान कर रही है। - सलमान मियां, जमात रजा मुस्तफा राष्ट्रीय उपाध्यक्ष

शहर के लोग ऐसे हालात में शांति बनाए रखें। शहर से हमेशा गंगा जमुनी तहजीब का पैगाम दिया गया है। शुक्रवार को हुए बवाल के बाद पुलिस-प्रशासन ने हालात पर काबू किया है। शहर के लोग शहर में फैलने वाली किसी तरह की अफवाह पर ध्यान नहीं दें। - पम्मी खां वारसी, जनसेवा टीम अध्यक्ष

ऐसे में माहौल में बच्चों की पढ़ाई, व्यापार को नुकसान हुआ है। बरेली हमेशा से अमन पसंद शहर रहा है। कुछ खुराफती लोगों ने गंदी रियासत खेलकर अपनी ही कोम के नौजवानों को फंसा दिया। अफवाह पर ध्यान नहीं दें। - फरहत नकवी, अध्यक्ष मेरा हक फाउंडेशन

पुलिस ने लोगों को दिल जीत लिया। इतनी बड़ी घटना के बाद हालात पर काबू पा लिया। कुछ लोग सोच रहे थे कि इतनी बड़ी घटना के बाद शहर में दंगा होगा, लेकिन पुलिस ने अच्छा काम करते हुए कानून व्यवस्था को बनाए रखा। शहर के लोग शांति बनाए रखने में सहयोग करके अपनी रोजमर्रा की जिंदगी पर ध्यान दें। - निदा खान, अध्यक्ष, आला हजरत हेलिंग सोसाइटी

बवाल के बाद इमरजेंसी में बड़े शरीर दर्द के मरीज, कई भर्ती

बरेली, अमृत विचार: जिला अस्पताल की इमरजेंसी वार्ड में शनिवार को खासी मरीजों की भीड़ नजर आई। इन मरीजों में अधिकांश शरीर में चोट और दर्द की शिकायत लेकर पहुंचे थे। स्टाफ के अनुसार अमूमन दर्द संबंधी शिकायतों के 25 से 30 मरीज ही रोजाना आते हैं लेकिन शुक्रवार शाम से शनिवार दोपहर 2 बजे तक 73 मरीज शरीर में दर्द होने पर पहुंचे। हाथ पैरों में सूजन, शरीर पर चोट के निशान के मरीजों की संख्या अधिक रही। कई मरीजों ने बताया कि बीते शुक्रवार को नमाज अदा करने के बाद इस्लामिया मैदान में शामिल होने के लिए जा रहे थे, इस पर दौरान हुए लाठीचार्ज में उनको चोटें आ गईं।

भाजपा जनप्रतिनिधियों ने कहा उपद्रवियों पर लगाएं गैंगस्टर

बरेली, अमृत विचार : शहर में शुक्रवार को हुए बवाल-फायरिंग और मौलाना तौकीर रजा खां की गिरफ्तारी के बाद शनिवार देर रात भाजपा जनप्रतिनिधियों ने पुलिस प्रशासन के विरुद्ध अफसरों के साथ बैठक की। जनप्रतिनिधियों ने अफसरों से शहर की फिजा खराब करने वाले उपद्रवियों के विरुद्ध गैंगस्टर और रासुका लगाने की मांग की।

स्कॉट हाउस में हुई बैठक में जनप्रतिनिधियों ने कहा कि उपद्रवियों ने साजिश के तहत बवाल किया। अफसरों ने भी यही बात कही। बैठक में यह बात भी उठी कि शहर को सुलगाने की साजिश रचने में राजनीतिक हाथ भी हैं। मुख्य साजिशकर्ता मौलाना तौकीर के संग लोगों ने शहर को सोची

● पुलिस-प्रशासन के अफसरों के साथ देर रात की बैठक

समझी साजिश के तहत सुलगाने की कोशिश की। भाजपा बुज क्षेत्र के अध्यक्ष दुर्विजय सिंह शाक्य, बरेली जिलाध्यक्ष सोमपाल शर्मा, आंवला जिलाध्यक्ष आदेश प्रताप सिंह, महानगर अध्यक्ष अधीर सक्सेना, सांसद छत्रपाल गंगवार, जिला पंचायत अध्यक्ष रश्मि पटेल, मेयर डॉ. उमेश गौतम, विधायक डॉ. राघवेंद्र शर्मा, डॉ. डीसी वर्मा, डॉ. श्याम बिहारी लाल, एमएलसी कुंवर महाराज सिंह, बहोरन लाल मोर्य, एडीजी रमित शर्मा, कमिश्नर भूपेंद्र राय चौधरी, डीआईजी अजय कुमार साहनी, डीएम अविनाश सिंह, एसएसपी अनुराग आर्य मौजूद रहे।

गुप्त रोगी मिलें



हकीम जहीर अहमद (क्लीनिक)

पंजी. सं. 19706

डॉ. एम. अहमद (BUMS)

जो लोग बचपन की गलतियों से अपनी जवानी बर्बाद कर चुके हैं जिनको

धात, स्वप्नदोष, सुस्ती, कमजोरी, शीघ्र पतन होना, जोश में कमी, रूकावट, बवासीर, भगन्दर, ल्यूकोरिया, महावारी का न होना, शुक्राणुओं की कमी, निःसंतान रोगी (नशा छुड़वाये), सोराइसिस, नलों का बंद होना, कैंसर, शुगर इन्दी का लंबापन, मोटापन, 50 साल से ऊपर वाले मर्दों का सैक्स पावर खत्म होना, गुर्दे का क्रीटनीन, प्रोस्टेट, अल्सर, योनि का ढीलापन, पेशाब बार-बार आना, पेशाब में खून आना।

वह लोग जिनका विचारों से ही रखरख हो जाता हो या वे भाई जिनकी उम्र ज्यादा हो वत पर बीबी से शर्मिन्दा रहते हो तुरन्त मिलें प्रत्येक:-

शनिवार रविवार

बिहारीपुर पुलिस चौकी के आगे, इस्लामिया मेदान के सामने, बरेली

मो. 9634499693 9837338306

हर तर्फ से गिराश गुप्त रोगी मिलें

SEXOLOGIST

बचपन की गलतियाँ

आखिर कब तक शर्माते रहोगे



हर उम्र में जबरदस्त ताकत व रुकावट प्राप्त करें

शीघ्रपतन, शुक्राणुओं की कमी

डायबिटीज

मैं नीरज कुमार, आवला निवासी हूँ मैंने बचपन में अपने हाथों से अपना जीवन खराब कर लिया था काफी जगह ईलाज कराया परन्तु कोई फायदा नहीं हुआ फिर मेरे दोस्त ने डा. शेख के बारे में बताया वहां मैंने 40 दिन ईलाज कराया आज मैं पूरी तरह अपने वैवाहिक जीवन का आनंद उठा रहा हूँ अगर आप भी नामदी, घात, स्वप्नदोष, शीघ्रपतन जैसी बिमारियों से परेशान हैं तो डाक्टर शेख से मिलकर बिमारियों से छुटकारा पायें।

मैं अकील खान, शाहनवापुर निवासी हूँ मुझे शीघ्रपतन की बिमारी थी। काफी नीम हकीमों से ईलाज कराया परन्तु कोई फायदा नहीं हुआ मैं इस बिमारी के कारण अपनी घरवाली से भी आंख नहीं मिला पाता था। क्योंकि सेक्स के समय मेरा वीर्य एक या दो मिनट में ही निकल जाता था जिस कारण घरवाली संतुष्ट नहीं हो पाती थी। फिर मैंने डा.शेख से सम्पर्क किया आज मैं पूरी तरीके से ठीक हूँ मेरा टाईम तकरीबन 15 से 20 मिनट बढ़ गया है।

मैं सतीश, उम्र 55 साल है मैं पीलीभीत निवासी हूँ मुझे डायबिटीज है। डायबिटीज के कारण मेरा सेक्स पूरी तरह से खत्म हो गया था काफी ईलाज कराया कोई फायदा नहीं हुआ फिर मैं डा. शेख से मिला। डा.शेख ने शुगर के साथ मुझे मर्दाना कमजोरी की देवा भी दी। आज मेरी शुगर भी कंट्रोल है और मर्दाना ताकत भी पुनः वापस आ गई है। आज मैं फिर से जवान हो गया हूँ।

क्या आप यौन समस्याओं से परेशान हैं और इधर उधर ईलाज कराकर थक चुके हैं और इन बिमारियों को लाईलाज समझ चुके हैं जैसे नामदी, घात, शीघ्रपतन, शुक्राणुओं की कमी, माहवारी का कम या ज्यादा आना, स्तनों का बड़ोला होना, जोड़ों का दर्द, शुगर, पेट रोग, किडनी रोग, हृदय रोग, निःसंतान दम्पति डा. शेख से सम्पर्क करें। डा. शेख के नाम से हिन्दुस्तान में 50 दवाखाने चल रहे हैं डा.शेख अपने मरीजों के लिये दवायें खुद तैयार करते हैं दवायें सहार हर्बल फार्मेसी में तैयार की जाती है। दवायें देश विदेश में लाखों मरीजों पर आजमाई हुई हैं। डा.शेख को अखेट ईलाज के लिए अनेकों अवार्ड मिल चुके हैं जैसे Gold Medelist, Best Sexologist in India, Pride of Country, Kohinoor A Tibb, Chikittasak Ratan, Asia's Best Sexual Health Clinic

YouTube पर Search करें

डा. शेख

भारत प्रसिद्ध

Best Sexologist in India आयुर्वेद

मिलें हर मंगलवार

ईसाईयों की पुलिस निकट सैटेलाईट बस स्टैंड

बरेली

9837023223

पहले से थी तैयारी, बोटल बम लेकर आए थे उपद्रवी

पुराने शहर में बांटे गए थे पर्चे, पूरी तैयारी के साथ पहुंचने की अपील की गई थी, दूसरे जिलों से भी पहुंचे थे उपद्रवी

कार्यालय संवाददाता, बरेली

अमृत विचार : जुमे की नमाज के बाद पुलिस पर पथराव कर फायरिंग करने और शहर को आग में झोंकने की साजिश एक सप्ताह पहले ही रची जा चुकी थी। यही वजह है कि टूट्टी हुई मिलीं बोटलों में पेट्रोल बम बनाकर लाया गया था। आईएमसी महानगर अध्यक्ष एवं पार्षद अनीस सकलैनी ने पुराने शहर समेत अन्य जगह पर्चे बांटे थे। जिसमें भारी संख्या में पूरी तैयारी के साथ पहुंचने की अपील की गई थी। इतना ही नहीं दूसरे जिले से भी उपद्रवी पहुंचे थे। जिन्हें पुलिस चिह्नित करने का काम तेजी से कर रही है।

एसएसपी अनुराग आर्य ने बताया कि बवाल मामले में मौलाना तौकीर समेत 12 आरोपियों को गिरफ्तार कर जेल भेजा गया है, जबकि 31 आरोपियों को हिरासत में लेकर पूछताछ की जा रही है। पूछताछ में सामने आया है कि बवाल कराने की एक सप्ताह पहले से साजिश रची जा रही थी। इसके



शुक्रवार को शहर में बवाल के बाद सड़क पर बिखरे ईंट-पत्थर।



पुलिस गिरफ्त में आरोपी अनीस व अन्य।

● अमृत विचार

साजिश के तहत बदल दिया नमाज का समय

पुलिस की जांच में सामने आया है कि शहर की सभी मस्जिदों में नमाज अदा करने का अलग-अलग समय होता है। ऐसे में बवाल की साजिश पहले से होने के कारण नमाज का समय 1 बजे तय किया गया। जिससे वहां पर लोग योजना अनुसार पहुंच सकें। सभी को अलग-अलग जिम्मेदारियां दी गई थी। सभी जिम्मेदारियों को पूरा करते नौमहला मस्जिद तक भीड़ ले जाने का प्रयास कर रहे थे। यही वजह है कि बवाल करने का काम भीड़ को उकसा कर शुरू किया गया। जिसके बाद पथराव से लेकर फायरिंग तक की गई। सोशल मीडिया पर भी लोगों तक भेजे गए पहुंचाने के लिए कई लोगों को अलग-अलग इलाके की जिम्मेदारी दी गई थी।

लिए पुराने शहर से लेकर कई अन्य स्थानों पर पर्चे बांटे गए थे। जिसमें साफ किया गया था कि कार्यक्रम

रद्द नहीं किया गया है। सभी को हर हाल में भारी संख्या में पहुंचना है। सभी लोग पूरी तैयारी से पहुंचें।

सभी के संपर्क में था नदीम पल-पल का ले रहा था अपडेट

बरेली, अमृत विचार : पुलिस की जांच में सामने आया है कि आईएमसी नेता नदीम खां भी इस साजिश में मौलाना की तरह पूरी तरह से जिम्मेदार हैं। खलील तिराहे पर बवाल होने के पहले ही नदीम वहां पहुंच गया था। उसने माइक पर लोगों को भड़काया। इतना ही नहीं नदीम बवाल होने के बाद सैकड़ों उपद्रवियों के संपर्क में था। वह ह्वाटएप्स के जरिए ग्रुप काल कर भी लोगों से संपर्क कर पल-पल की अपडेट लेता रहा। पुलिस गिरफ्तार आरोपियों से पूछताछ में मिली जानकारी को आधार बना कर बवाल में शामिल अन्य आरोपियों को चिह्नित करने के साथ ही उनकी

तलाश कर रही है। गिरफ्तार किए गए सभी आरोपियों को कहां से फंडिंग हुई है। इसकी भी जांच पुलिस कर रही है। बता दें कि पुलिस ने शुक्रवार रात 12:50 बजे के करीब मौलाना तौकीर रजा खां को फाइक एंक्लेव स्थित दोस्त फरहत खां के घर से गिरफ्तार कर लिया, जबकि पुलिस ने बवाल के समय खलील तिराहे से सात अन्य आरोपियों सरफराज, अजीम अहमद, मोहम्मद सरीफ, मोहम्मद मनीफुद्दीन, मोहम्मद आमीर, रेहान, सरफराज, पार्षद चक महमूद एवं आईएमसी महानगर अध्यक्ष अनीस सकलैनी, फरहत खां, मोइन अली खां और मोहम्मद आजम को गिरफ्तार किया।

कार्यालय संवाददाता, बरेली

अमृत विचार : जुमे की नमाज के बाद पुलिस पर पथराव कर फायरिंग कराने वाले मुख्य साजिशकर्ता आईएमसी प्रमुख मौलाना तौकीर रजा खां समेत 12 दंगाइयों को पुलिस ने गिरफ्तार कर जेल भेजा है। पुलिस ने मौलाना तौकीर रजा समेत सभी आरोपियों पर रासुका लगाने की तैयारी शुरू कर दी है। इसकी भूमिका भी धरातल पर बनाए जा रही है। डीएम अविनाश सिंह और एसएसपी अनुराग आर्य ने साफ किया है कि मामले में ऐसी कार्रवाई होगी, जो पूरे प्रदेश में एक नजिर के रूप में पेश की जाएगी।

दरअसल, कानपुर में एफआईआर दर्ज होने पर आईएमसी प्रमुख मौलाना तौकीर रजा खां ने जुमे की नमाज के बाद खास समुदाय के लोगों से इस्लामियां ग्राउंड में इकट्ठा होने का एलान किया था। हालांकि, किसी भी कार्यक्रम या जुलूस की अनुमति पुलिस-प्रशासन की तरफ से नहीं दी गई थी। जिले में थारा 163 लागू होने के बावजूद लोगों का



- नमाज के बाद हुए बवाल को लेकर दर्ज कराई गई 10 एफआईआर
- डीएम-एसएसपी बोले, कार्रवाई ऐसी होगी कि प्रदेश में बनेगी नजिर

हुजूम इस्लामिया पहुंचता रहा। आधे से ज्यादा लोग नमाज अदा कर अपने-अपने काम को निकल गए। इसी बीच कुछ उपद्रवियों ने पुलिस के सामने ही नारेबाजी और तकरीर शुरू कर दी। भीड़ में शामिल उपद्रवी बेकाबू होते दिखे तो पुलिस ने उन्हें रोकने और समझाने का भरसक प्रयास किया लेकिन वह नहीं माने। उपद्रवियों ने प्रदर्शन की आड़ में पुलिस और बाजार में दुकानदारों पर पथराव शुरू कर दिया। दुकानों में तोड़फोड़ भी की।

तौकीर की भड़काऊ तकरीर से 2010 के दंगे में झुलसी थी बरेली

बरेली, अमृत विचार : आईएमसी प्रमुख मौलाना तौकीर रजा खां का भीड़ को उकसाकर बवाल-फायरिंग कराकर शहर को सुलगाने की साजिश रचने का यह खेल वर्षों पुराना है। मौलाना ने करीब 15 साल पहले 2010 में इसी तरह भीड़ को उकसाया था। कोहाड़ापीर क्षेत्र में भड़काऊ तकरीर की थी। जिसके बाद बरेली में दंगा भड़का था। पुलिस ने उस वक्त मौलाना को आरोपी बनाया और जेल भेजा लेकिन किसी तरह मौलाना ने अपना नाम दंगा केस से निकलवा लिया था।

यही वजह रही कि इस बार

● मुख्य आरोपी होने के बावजूद साफ बच गया तौकीर रजा

मौलाना ने शहर को सुलगाने की साजिश रची लेकिन पुलिस प्रशासन की मुस्तेदी से हालात पर समय से काबू पा लिया गया, लेकिन इस बार मौलाना के खिलाफ पुलिस प्रशासन कठोर कार्रवाई कर रहा है। मौलाना कई बार शहर में भीड़ इकट्ठा कर प्रदर्शन करा चुके हैं। जिस तरह से उपद्रवियों ने पथराव और फायरिंग की, उससे यही माना जा रहा है कि साजिश बड़े स्तर पर रची गयी थी। पूरी प्लानिंग से उपद्रवी सड़कों पर उतरे थे। वहीं, पिछले साल कोर्ट ने

मार्च, 2010 में हुए दंगे के प्रकरण की सुनवाई कर पुलिस की फटकार लगायी थी कि दंगे का मुख्य आरोपी आईएमसी प्रमुख मौलाना तौकीर रजा खां की गिरफ्तारी क्यों नहीं की गयी। 2 मार्च 2010 में जुलूस-ए-मोहम्मदी के रूट को लेकर हुए बवाल ने शहर को दंगे की आग में झोंक दिया था। 25 दिन तक शहर में कर्फ्यू लगा था। दंगे के सात आरोपी संदेह का लाभ पाते हुए कोर्ट से बरी हो चुके हैं। आजमनगर निवासी राजा, शब्बू कुंरैशी, फैसल, साजिद बेग, कमर, अब्दुल सलाम व शास्त्री माकेंट निवासी कैफ़ी संदेह का लाभ पाते हुए बरी हुए थे।

बच्चों के मां-बाप और लाने वालों पर होगी कार्रवाई

कार्यालय संवाददाता, बरेली

अमृत विचार : पुलिस पर पथराव कर फायरिंग कराने वाले मुख्य साजिशकर्ता आईएमसी प्रमुख मौलाना तौकीर रजा खां समेत साजिश में शामिल अन्य लोगों ने कश्मीर की तर्ज पर बच्चों को हर एक झुंड में आगे किया था। जिससे पथराव और फायरिंग के बाद पुलिस उपद्रवियों पर लाठी न भांज सके। ऐसे में पुलिस बच्चों के मां-बाप समेत उन्हें जुलूस में लाने वालों के खिलाफ सख्त कार्रवाई करेगी। पुलिस यह भी पता लगा रही है कि प्रदेश के किस-किस जिले से लोग यहां पहुंचे थे। उसके लिए जिलों की सीमाओं पर लगे सीसीटीवी कैमरे को फुटेज



बवाल के दौरान उपद्रवियों ने बच्चों को कर दिया था आगे।

खंगाली जा रही है। आईएमसी प्रमुख मौलाना तौकीर रजा खां के आह्वान पर जुमे की नमाज के बाद आई लव मोहम्मद पोस्टर को हाथ में लेकर विरोध प्रदर्शन कर उपद्रवियों ने फायरिंग और पथराव करते हुए

शहर का माहौल खराब किया। जिले में पहली बार जम्मू-कश्मीर की तर्ज पर साजिश के तहत उपद्रवियों ने हर एक झुंड में बच्चों को आगे किया था। बच्चों को आगे कर पुलिस पर जमकर पथराव किया गया। लोगों ने

- कश्मीर की तर्ज पर झुंड के आगे बच्चों को किया गया था शामिल
- किस-किस जिले से आए लोग पुलिस सीमाओं के खंगाल रही सीसीटीवी फुटेज

गली से लेकर छतों से पुलिस पर पथराव कर उपद्रवियों का पूरा साथ दिया। ऐसे में पुलिस बच्चों को फुटेज और वीडियो के जरिए चिह्नित कर रही है। जिसके बाद उनके मां-बाप समेत बच्चों को जुलूस में शामिल कर लाने वालों पर सख्त कार्रवाई करेगी। एसएसपी ने साफ किया है कि इस बार उपद्रवियों पर ऐसी कार्रवाई की जाएगी, जो पूरे प्रदेश में हमेशा के लिए नजिर की तरफ पेश किया जाएगा।

मुख्यमंत्री की हरी झंडी मिलते ही दो घंटे में तौकीर पहुंचे सलाखों के पीछे

बरेली, अमृत विचार : आईएमसी प्रमुख मौलाना तौकीर रजा खां हर बार जेल भेजने की जिद पर अड़ा रहता था लेकिन इस बार मुख्यमंत्री योगी आदित्यनाथ की हरी झंडी मिलते ही पुलिस ने उन्हें दो घंटे के अंदर सलाखों के पीछे पहुंचा दिया। जब-तक तौकीर या उनके समर्थकों को पता चलता कि उन्हें फतेहगढ़ जेल भेज दिया गया। एसएसपी अनुराग आर्य ने बताया कि मौलाना तौकीर रजा खां को पुलिस-प्रशासन ने अच्छे से समझाया था कि किसी को भी इस्लामिया ग्राउंड तक पहुंचने नहीं दिया जाएगा। इस्लामिया के सभी गेटों पर पुलिस ने ताले लगा दिए थे। पुलिस ने साफ किया था कि अगर कोई बवाल हुआ तो सलाखों के पीछे पहुंचने से कोई रोक नहीं सकता। मगर मौलाना तौकीर रजा खां ने उसे गंभीरता से नहीं लिया। दोपहर 2:30 बजे तक पूरी तरह से शांति कायम रही लेकिन 3 बजे के करीब अलग-अलग चौराहों से लोगों की भीड़ इस्लामिया की तरफ रुख करने लगी। जिसे पुलिस ने काफी समझाया मगर वह नहीं मानी। पुलिस टीम पर पथराव कर फायरिंग की गई। जिस पर पुलिस ने हत्का बल प्रयोग कर सभी को खदेड़ा। उन्होंने कहा कि निर्दोष को परेशान नहीं किया जाएगा और दोषी को बख्शा नहीं जाएगा। 1770 सीसीटीवी कैमरों की फुटेज खंगाली जा रही है। जल्द ही अन्य दोषियों को गिरफ्तार कर जेल भेजा जाएगा। कोतवाली के कलौम तिराहे के बवाल पर पहला मुकदमा, नौमहला मस्जिद पर हुए बवाल का दूसरा, नावेटी का तीसरा, आजमनगर का चौथा और कुमार टाकीज पर हुए बवाल का पांचवा मुकदमा दर्ज किया गया है। उधर किला में मल्लूपुर चौकी इलाके में भीड़ को जमा करने की रिपोर्ट दर्ज की गई है। इसी तरह शहामतगंज और फल मंडी में बवाल के दो मुकदमे दर्ज कराए गए हैं। इस तरह शहर के थानों में कुल 10 मुकदमे दर्ज किए गए हैं।

हालात को काबू करने के लिए पुलिस ने उपद्रवियों पर लाठीचार्ज

कर आंसू गैस के गोले छोड़े। जिसके बाद सड़कों पर भगदड़ मच गई।

सिटी ब्रीफ

आवासीय मानसिक मंदित स्कूल की सड़क बदहाल, हो रही दिक्कत

बरेली, अमृत विचार : शहर में चारों ओर सड़कों के निर्माण की चर्चा हो रही है, लेकिन राजकीय मानसिक मंदित स्कूल और चिकित्सालय की पटेल विहार रोड की हकीकत इन दावों को झुटला रही है। यह सड़क न केवल आम लोगों का रास्ता है, बल्कि शहर के राजकीय मानसिक मंदित स्कूल और चिकित्सालय तक पहुंचने का एकमात्र जरिया भी है। आलम यह है कि निर्माण कार्य शुरू होने के बावजूद स्कूल से आगे का हिस्सा अभी भी गड्ढों और रोड़े से भरा पड़ा है। पिछड़ा वर्ग कल्याण एवं दिव्यांगजन सशक्तीकरण मंत्री नरेंद्र कश्यप पिछले दिनों पटेल विहार की सड़क से ही गुजर कर चिकित्सालय का निरीक्षण करने पहुंचे थे। मंत्री ने निरीक्षण में दिव्यांग बच्चों की शिक्षा और चिकित्सा पर बात की, लेकिन मार्ग की दुर्दशा पर कोई बात नहीं हुई। इस बदहाल मार्ग के कारण कॉलोनी में रहने वाले दो सौ परिवार प्रभावित हैं। स्कूल आने जाने वाले बच्चों को खासी दिक्कत का सामना करना पड़ रहा है।

अब यात्रियों को मिलेगी स्मार्ट एमएसटी

बरेली, अमृत विचार : रेलवे की तर्ज पर परिवहन निगम यात्रियों की सुविधा बढ़ाने के लिए डिजिटल प्लेटफॉर्म पर आ रहा है। एमएसटी (मासिक सीजन टिकट) बनाने की प्रक्रिया एक अक्टूबर से पूरी तरह ऑनलाइन होगी। यात्रियों के हाथ में साधारण की जगह स्मार्ट एमएसटी कार्ड होगा। यात्रियों को हर महीने एमएसटी बनवाने के लिए बस स्टॉप के चक्कर नहीं काटने पड़ेंगे। यात्री घर बैठकर एमएसटी के लिए ऑनलाइन आवेदन करने के साथ रिचार्ज कर सकेंगे। इससे छात्रों, नौकरीपेशा और नियमित यात्रा करने वालों को राहत मिलेगी। बरेली परिक्षेत्र में वार डिपो संचालित हैं। इनमें बरेली डिपो से 210, रहेलखंड डिपो से 223, बदायूँ डिपो से 172 और पीलीभीत डिपो से 115 बसों का संचालन होता है। यहां से लखनऊ, कानपुर, प्रयागराज, दिल्ली, देहरादून, चंडीगढ़, राजस्थान समेत कई शहरों के लिए रोडवेज बसें चलती हैं। विभागीय अफसरों के अनुसार बरेली परिक्षेत्र से एक हजार से अधिक एमएसटी धारक जुड़े हैं। अभी तक एमएसटी डिपो/संबंधित बस स्टैंड पर बनती थी।

मिलक में खुलेगी अर्बन को-ऑपरेटिव बैंक की शाखा

कार्यालय संवाददाता, बरेली

अमृत विचार: इंटरनेट बैंकिंग सेवा शुरू करने वाले अर्बन को-ऑपरेटिव बैंक लिमिटेड ने प्रदेश में इतिहास रच दिया है। यह पहला सहकारी बैंक बन चुका है, जहां सभी तरह की सुविधाएं ग्राहकों को मिल रही हैं। बैंक के ऋण व्यवसाय और निजी पूंजी में लगातार वृद्धि हो रही है। बैंक अपनी एक नई शाखा रामपुर जिले के मिलक में शोध खोलेगा। ये बातें शनिवार को बैंक अध्यक्ष श्रुति गंगवार ने डीडीपुरम स्थित अर्बन को-ऑपरेटिव बैंक के सभागार में आयोजित 29 वीं वार्षिक सामान्य निकाय की बैठक में कहीं। मुख्य अतिथि झारखंड के राज्यपाल और बैंक के संस्थापक

विष्णु बाल सदन में स्थापित की लाइब्रेरी

बरेली, अमृत विचार: रोटरी क्लब ऑफ बरेली चैंबर ने शनिवार को विष्णु बाल सदन में लाइब्रेरी स्थापित की। इस पहल के साथ जिला परियोजना में योगदान देने वाला प्रथम क्लब बन गया। कार्यक्रम के मुख्य अतिथि डिस्ट्रिक्ट गवर्नर राजन विद्यार्थी और विशिष्ट अतिथि अतुल कपूर ने अपने विचारों एवं आशीर्वाचनों से सभी को प्रेरित किया। क्लब अध्यक्ष रजत मेहरोत्रा ने कहा कि यह बरेली चैंबर के लिए गर्व का क्षण है कि हमने जिला परियोजना की पहल में पहला कदम उठाया है। यह लाइब्रेरी निश्चित ही बच्चों के जीवन में ज्ञान का दीपक प्रज्वलित करेगी और उन्हें आगे बढ़ने की प्रेरणा देगी। राजन विद्यार्थी ने कहा कि परियोजना का उद्देश्य शिक्षा और ज्ञान को हर कोने तक पहुंचाना है। सचिव सलिल बंसल, सुधीर गोयल, सुधीर खंडेलवाल, ध्रुव खनिजो आदि सदस्य उपस्थित रहे।

अशरफ के साले के बाद मौलाना ने भी फाइक में बनाया था ठिकाना

पुलिस और बीडीए की कॉलोनी पर टेढ़ी हुई नजर, चल सकता है बुलडोजर, किराएदारों का होगा सत्यापन

कार्यालय संवाददाता, बरेली

अमृत विचार : माफिया रहे अशरफ के साले सद्दाम का कभी ठिकाना रहा फाइक एंक्लेव अब मौलाना तौकीर रजा खां का नया ठिकाना बना था। मौलाना तौकीर अपने दोस्त फरहत खां के घर अक्सर आते-जाते रहते थे। इस बवाल की साजिश भी वहीं से रची गई थी। फरहत के घर से ही शुक्रवार सुबह वीडियो जारी कर नमाज के बाद इस्लामिया मैदान में पहुंचने के लिए अपील की गई थी। इतना ही नहीं फतेहगंज पश्चिमी समेत अन्य थाना क्षेत्रों के स्मैक तस्कर भी इसी कॉलोनी में किराए का मकान लेकर रह रहे हैं। पुलिस और बीडीए की अब इस कालोनी पर टेढ़ी नजर हो गई है। बता दें कि प्रयागराज में दिनदहाड़े बमबाजी कर गोलियों



इसी स्थान पर मौलाना तौकीर रजा खां को किया गया था हाउस अरेस्ट।

से भूतकर उमेशपाल की हत्या की गई थी। इस हत्याकांड की साजिश बरेली के फाइक एंक्लेव में रहकर रची गई थी। उस समय जिला जेल में माफिया अशरफ बंद था, जबकि उसका साला सद्दाम यहां पर किराए का मकान लिया था। उमेशपाल की हत्या में शामिल शूटर समेत माफिया अतीक अहमद के करीबी

सद्दाम से यहां पर मिले थे। उसके बाद शूटरों और अन्य बदमाशों की सद्दाम ने जिला जेल में अपने जीजा अशरफ से मुलाकात कराई थी। सद्दाम ने यहां पर रहकर पूरे जिले में अपना एक सम्राज्य खड़ा किया था। हालांकि उमेशपाल हत्याकांड के बाद जैसे-जैसे परतें खुलती गईं वह बेनकाब होता गया। पुलिस

गांव की बने वेबसाइट, जैविक खेती को मिले बढ़ावा

बरेली, अमृत विचार : उत्तर प्रदेश को सर्वोत्तम प्रदेश बनाने के लिए ‘‘समर्थ उत्तर प्रदेश, विकसित उत्तर प्रदेश-2047’’ अभियान से बड़ी संख्या में युवा जुड़ रहे हैं। सुझाव देने के लिए जनपद में विभिन्न प्रमुख स्थलों एवं प्रशासनिक भवनों पर क्यूआर कोड लगाए गए हैं। अभियान का अनोखा पहलू यह भी सामने आया है कि लोग न केवल समस्याएं बता रहे हैं, बल्कि उनके समाधान का सुझाव दे रहे हैं। छात्र गांव की वेबसाइट बनाने का आइडिया दे रहे हैं, जबकि किसान जैविक खेती को बढ़ावा देने के व्यवहारिक तरीके बता रहे हैं। डीएम ने कहा है कि मिशन में नागरिकों की सक्रिय भागीदारी जरूरी है। प्रबुद्ध समाज वैश्विक स्तर पर सम्मानित राज्य का निर्माण करने के लिए सुझाव जरूर भेजें। समृद्धि के शताब्दी वर्ष के मिशन को दिशा प्रदान करने एवं पथ प्रदर्शन के लिए विजन डॉक्यूमेंट तैयार किया जाएगा। यह विजन डॉक्यूमेंट अर्थ शक्ति, सृजन शक्ति, जीवन शक्ति एवं 12 सेक्टरों में कृषि, पशुधन संरक्षण आदि पर केंद्रित है।

अलग-अलग थाने में 10 एफआईआर दर्ज, 125 नामजद आरोपी

बरेली, अमृत विचार : बवाल मामले में पुलिस ने कोतवाली में पांच, बारादरी में दो, प्रेमनगर, कैट और किला में एक-एक मुकदमे दर्ज किए हैं, जिसमें 125 नामजद और तीन हजार अज्ञात के खिलाफ रिपोर्ट दर्ज की गई है। जिसमें कोतवाली में दर्ज पांचों मुकदमों में मौलाना तौकीर रजा खां समेत सैकड़ों को आरोपी बनाया गया है। बारादरी में शहामतगंज चौकी ईंचार्ज अखिलेश उपाध्याय ने दर्ज कराई रिपोर्ट में पार्षद अनीस सकलैनी, साजिद, तहमीन, वसीम, अजीम, अदनान, मोइन, फैजुल, कलीम, मोबिन, नायब, बबलू खां, अमन, अजमल, अजान, समनान, संसू, अरशद, मुस्ताफा, नोसाद, मुनिम, आकिब, मुन्ना, सलाउद्दीन, युनुस, समेत दाउद को

फैजूल, कलीम, मोबिन, नायब उर्फ निम्मा, बबलू, दाउद, अमन, अजमल, फैजान, शमनान, संसू समेत 150 अज्ञात शामिल किए गए हैं। वहीं बारादरी थाना प्रभारी धनंजय पांडे ने भी एक मुकदमा दर्ज कराया है, जिसमें नदीम, अनीस सकलैनी, साजिद, तहमीन, वसीम, अजीम, अदनान, मोइन, फैजुल, कलीम, मोबिन, नायब, बबलू खां, अमन, अजमल, अजान, समनान, संसू, अरशद, मुस्ताफा, नोसाद, मुनिम, आकिब, मुन्ना, सलाउद्दीन, युनुस, समेत दाउद को

नामजद किया गया है। जबकि 250 अज्ञात को आरोपी बनाया गया है। वहीं, प्रेमनगर थाने में दरोगा प्रमोद कुमार ने मौलाना तौकीर रजा खां, लक्की शाह, नदीम खां, मुनीर, अल्लमश, राशिद, मोहसिन, शहनवाज, कामरान, शहनवाज, इरफान, शहजाद, इमरान, शादाब, फाजिल, अमन, आरिफ, आशिफ, इतियाज, इमरान, मुशीर, फिरोज, अनवर, आसिफ को नामजद करते हुए 200 अज्ञात को आरोपी बनाते हुए सभी की गिरफ्तारी के लिए पुलिस लगातार दबिश दे रही है।

की कार्रवाई में वह पूरी तरह से टूट गया।

इसी तरह मौलाना तौकीर रजा खां के दोस्तों की लिस्ट में पहले नंबर पर शामिल फरहत खां के फाइक एंक्लेव घर पर मौलाना का अक्सर डेरा रहता था। उन्हें जब भी पुलिस खोजती थी तो वह

यहां पर शरण लेते थे। पुलिस ने उन्हें गुरुवार देर रात तक यहां पर समझाने का प्रयास किया, लेकिन वह नहीं माने। उसके बाद वह शुक्रवार सुबह एक वीडियो जारी कर लोगों को भारी संख्या में इस्लामिया पहुंचने की अपील की। उसके बाद बवाल हो गया

और इसके बाद भी शुक्रवार की देर रात वहीं से वीडियो जारी कर गिरफ्तारी देने और मुहम्मद के लिए गोली खाने समेत अन्य बातें बोलीं थीं। पुलिस ने उन्हें फरहत खां के घर से ही देर रात गिरफ्तार किया था। पुलिस अब इस कालोनी में किराए पर रह रहे लोगों का जहां

पुराना बस अड्डे पर गंदगी की भरमार, अफसर बेपरवाह

कार्यालय संवाददाता, बरेली

अमृत विचार : शहर के पुराना रोडवेज बस अड्डे पर भीषण गंदगी फैली हुई। जहां-तहां गंदगी होने से यात्री परेशान रहते हैं। दिन में हजारों यात्री बसों से सफर करते हैं, लेकिन बस अड्डा परिसर में साफ-सफाई पर ध्यान नहीं दिया जा रहा है। जिससे परिसर में यात्रियों को कई तरह की दिक्कतों का सामना करना पड़ता है। यात्रियों और बसों के आवागमन के लिए बने गेट पर पर ही कचरा पड़ा रहता है। यात्री गंदगी के बीच से गुजर कर बस अड्डे के अन्दर पहुंचते हैं। गेट के पास ही दिव्यांग यात्रियों की सुविधा के लिए बना रैंप भी खस्ताहाल हो चला है। रैंप की टाइलें भी टूटी हैं। रैंप के आसपास भी कचरा फैला रहता है।




पुराने रोडवेज बस अड्डे पर दिव्यांग रैंप के पास पसरी गंदगी।

● अमृत विचार



तेज धूप से बचने को दुपट्टे से चेहरे को ढककर जातीं युवतियां।



मैं कासगंज जा रहा हूं। बस के रवाना होने में अभी समय है जिससे बैठकर इंतजार करना पड़ रहा है। रोडवेज परिसर की बात छोड़िए, यहां तो गेट से ही पता चल जाएगा कितनी सफाई है।

- एडवोकेट रामकुमार वर्मा

नाक, कान व गला रोग विशेषज्ञ

डा. आरिफ हुसैन अन्सारी M.B.B.S., M.S. Ex. Chief Resident-Sir J.J. Hospital Grant Medical College Mumbai



मिलने का समय (सोमवार से शनिवार) सुबह : 11 बजे से 3 बजे तक शाम : 8 बजे से 9 बजे तक

सुविधायें

- नाक की टेढ़ी हड्डी को सही करना (Septoplasty)
- गले के बड़े हुये टॉन्सिल का ऑपरेशन
- कान के फटे हुए पर्दे का ऑपरेशन (Tympanoplasty)
- थायरॉइड (घेंघा) का इलाज व ऑपरेशन
- दूरबीन द्वारा गले के कैंसर की जाँच व बायोप्सी

पता- बैंक ऑफ बड़ादा के पास, मालियों की पुलिया, बरेली (सेटेलाइट बस अड्डा व शाहमतगंज चौराहे के बीच में)

सम्पर्क करें 94566 58250, 70785 69786

रोहिलखण्ड कैंसर इंस्टीट्यूट बरेली

कैंसर की संपूर्ण देखभाल एक ही छत के नीचे

200 BED का Cancer अस्पताल अब आपके शहर में

रेडियोथेरेपी के लिए वेरियन टुबीम एसटीएक्स (लीनियर एक्सलरेटर)

High Definition MLC, SRS, SBRT, IMRT, IGRT, Rapid ARC, RGSC, VMAT, 3D CRT, 6D Couch, 3 Energy Phototherapy, 5 Energy Electron Therapy

● **बरेली का एकमात्र PET CT**

● **पूरे शरीर का रंगीन सीटी, कैंसर की स्टेज जानने के लिए**

हमारी सेवाएं

- सर्जिकल ऑन्कोलॉजी, ● रेडिएशन ऑन्कोलॉजी, ● डे केयर कीमो थेरेपी, ● इम्यूनोथेरेपी ● कैंसर आईसीयू, ● फ्रोजन सेवशन और इम्यूनोहिस्टोकेमिस्ट्री ● मैमोग्राफी, ● कैंसर के रोकथाम की ओपीडी, ● टर्मिनल कैंसर मरीजों की देखभाल ● इण्टेवेशनल रेडियोलॉजी

● प्रधानमंत्री आयुष्मान योजना के अन्तर्गत पाँच लाख तक का इलाज मुफ्त

● मुख्यमंत्री राहत कोष योजना द्वारा फ्री में इलाज की सुविधा

Academic Programmes

M.D. Radiation Oncology (4 Seats)

Diploma in Radiotherapy Technician (30 Seats)

अधिक जानकारों के लिए QR कोड स्कैन करें

रोहिलखण्ड मेडिकल कॉलेज एवं हॉस्पिटल कैम्पस, नजदीक सुरेश शर्मा नगर, पीलीभीत बाईपास रोड, बरेली उ.प्र. 243006

हेल्पलाइन: 7891235003, पेट सीटी बुकिंग के लिए +91 9811187117, आपातकालीन 9258116087

www.rohilkhandcancerinstitute.com Follow us on: /rohilkhand cancer institute

शहर में आज

- वनमंत्री डॉ. अरुण कुमार की ओर से सेवा पखवाड़ा के अंतर्गत स्वास्थ्य मेला सिटी हार्ट बरात घर संजयनगर में पूर्वाह्न 11 बजे।
- बंगाली कल्चरल एंड वेल्फेयर सोसाइटी सुभाषनगर के तत्वावधान में दुर्गा पूजन का आयोजन रेलवे मनोरंजन सदन में सुबह 8 बजे से।
- श्री बिशन कुमार सकसेना मेमोरियल ट्रस्ट की ओर से ग्राम कुड्डा में स्वास्थ्य शिविर का आयोजन सुबह 9 बजे से।
- श्रीनाथ मेडिसिटी मल्टी सुपर स्पेशियलिटी अस्पताल पारससर में ‘दिल की बात, दिल वाले के साथ’ कार्यक्रम पूर्वाह्न 11.30 बजे से।
- महाराजा अग्रसेन शिक्षा समिति की ओर से महाराजा अग्रसेन महाविद्यालय के सभागार में 28वें स्थापना दिवस पर दीक्षांत एवं प्रतिभा सम्मान समारोह दोपहर 12 बजे से।
- एसआरएमएस रिद्धिमा में नाटक ‘बिरोडि द मिस्टर’ का मंचन शाम 7 बजे से।
- आईएमए सभागार में एजीएम मीटिंग शाम 6 बजे।

सिटी बीफ

केडीएम स्कूल के छात्र का राज्य स्तरीय शतरंज में चयन

बरेली, अमृत विचार : केडीएम इंटर कालेज के कक्षा 7 के छात्र आदिक भट्टाचार्य का चयन राज्य स्तरीय शतरंज प्रतियोगिता के लिए हुआ है। आदिक ने पीलीभीत में हुई मंडल स्तरीय प्रतियोगिता अंडर -14 में जीत दर्ज करते हुए रेटेड चैम्पियनशिप में जगह बनाई। इस उपलब्धि पर प्रधानाचार्य हरीश कुमार स्वामी और शिक्षकों ने आदिक को खेल किट भेंट की। खेल शिक्षक श्याम नारायण शर्मा ने बताया कि आदिक पढ़ाई के साथ शतरंज में आगे बढ़ने की राह पर हैं। प्रदेश स्तरीय प्रतियोगिता अलीगढ़ में होगी।

दंगल : पहलवान पुष्पेंद्र ने आसिफ को दी पटखनी

बरेली, अमृत विचार : बाबा वनखंडी नाथ रामलीला समिति की ओर से आयोजित दंगल में शनिवार को 18 कुश्ती हुई। इसमें 12 बराबर पर छूटी, जबकि 6 निर्णायक रहीं। विल्ला कुरुक्षेत्र, बाबर दिल्ली, अर्जुन बजरंग अखाड़ा बरेली, शाहिद सहारनपुर, इंद्रपाल बरेली, बाबर अजमेर, मंजीत बजरंग अखाड़ा बरेली, शाहिद सहारनपुर की कुश्ती बराबर पर छूटी। अमरोह



गुरुद्वारा सुभाषनगर में धन धन बाबा नंद सिंह कलेरा वालों की याद में चल रहे समागम में कीर्तन करता रागी जथा। ● अमृत विचार

जंक्शन स्थित मनोरंजन सदन में दुर्गा पूजन आज से

बरेली, अमृत विचार : बंगाली कल्चरल एवं वेल्फेयर सोसायटी की ओर से जंक्शन स्थित मनोरंजन सदन में रविवार से दुर्गा पूजा का कार्यक्रम शुरू होगा। पंडाल में मां दुर्गा का पूजन होगा। आनंद मेले के साथ बोधोन और अभिवास का भी आयोजन होगा। मीडिया प्रभारी ध्रुव चटर्जी ने बताया कि दुर्गा पूजन का आयोजन का 2 अक्टूबर तक चलेगा। कार्यक्रम में विकास राय चौधरी, मानस गोरोई, सनत तरफदार, तापस मोईत्रा, असीम बागची, शुभम बागची आदि का विशेष सहयोग रहेगा।

राइफल क्लब अंतर्राष्ट्रीय व राष्ट्रीय स्तर के कोच सिखाएंगे निशानेबाजी के गुर

एक सप्ताह बाद शुरू होगी हाईटेक शूटिंग रेंज

कार्यालय संवाददाता, बरेली

अमृत विचार : राइफल क्लब में अंतर्राष्ट्रीय स्तर की शूटिंग रेंज बनकर तैयार हो चुकी है। इसका संचालन पैसैफिक इंटरप्राइजेज करेगी। एक सप्ताह के बाद शूटिंग रेंज शुरू हो जाएगी। अंतर्राष्ट्रीय और राष्ट्रीय स्तर के कोच शूटर्स को निशानेबाजी के गुर सिखाएंगे। कंपनी ने शूटिंग रेंज का 15 सालों के संचालन के लिए करीब 1 माह पहले ठेका लिया है। पैसैफिक इंटरप्राइजेज के मालिक आनंद विक्रम सिंह ने बताया कि तैयारी पूरी हो चुकी है। कुछ काम बचे हैं, जल्द उन्हें पूर्ण कर शूटिंग

- **शूटिंग रेंज संचालन की पैसैफिक इंटरप्राइजेज को मिली जिम्मेदारी**
 - **कंपनी के मालिक आनंद विक्रम भी रह चुके हैं राष्ट्रीय स्तर के शूटर**
- रेंज का संचालन किया जाएगा। बताया कि यहां अंतर्राष्ट्रीय स्तर की सुविधाएं शूटरों को दी जाएंगी।
- वह खुद एक राष्ट्रीय स्तर के शूटर रह चुके हैं। इंटरनेशनल शूटिंग स्पोर्ट फेडरेशन के कोच भी हैं। राइफल क्लब में तीन सीनियर अंतर्राष्ट्रीय स्तर और 3 जूनियर राष्ट्रीय स्तर के कोच को नियुक्त किया जाएगा, ताकि लोगों को अच्छी तरह से ट्रेनिंग दी जा सके।

विंडरमेयर में रामलीला का भव्य मंचन शुरू

रंग विनायक रंगमंडल के कलाकार कर रहे मंचन, 1 अक्टूबर तक प्रतिदिन होगा मंचन



विंडरमेयर थिएटर में रामलीला का दीप प्रज्ज्वलित कर उद्घाटन करते झारखंड के राज्यपाल संतोष गंगवार, एक्टर जतिन सूरी और सुबोध सवान। ● अमृत विचार

भूमिका अचल सिसोदिया, सीता व लक्ष्मी का किरदार दीक्षा, भरत का भूपेंद्र कुमार, शत्रुघ्न का राघव द्विवेदी, हनुमान का अमन गुप्ता और दशरथ की भूमिका पंकज कुकरेती निभा रहे हैं। जबकि रावण की भूमिका अजय चौहान और जनक व कुम्भकर्ण का किरदार नितिन अरोड़ा निभा रहे हैं। हिर्देश

प्रताप सिंह परशुराम, मोहसिन खान मेघनाद, उत्कर्ष प्रजापति विभीषण व केवट, ज्योति वाला (शूर्पणखा), नीलम वर्मा कैकेयी और अंशुषि (जटायु) की भूमिका निभा रहे हैं। नृत्य निर्देशन की जिम्मेदारी डॉ. आकांक्षा श्रीवास्तव के पास है। पहले दिन दर्शकों को अच्छी-खासी भीड़ रही।



विंडरमेयर थिएटर में नृत्य करती कलाकार।

● अमृत विचार

श्रीराम ने अनन्य भक्त शबरी के जूठे बेर खाए

बरेली, अमृत विचार : श्री रानी महालक्ष्मीबाई रामलीला समिति की ओर से चल रही रामलीला में शनिवार सीता हरण, रामविलाप, शबरी पर राम की कृपा आदि लीलाओं का मंचन किया गया। रामलीला में झारखंड के राज्यपाल संतोष गंगवार ने पहुंचकर भगवान की झंकी की आरती की और लोगों का रामलीला के बारे में बताया। मंचन में कलाकारों ने दिखाया कि शूर्पणखा रावण के दरबार में अपनी नाक कान काटने के बारे में बताती है। रावण मारीच को सोने का मृग बनकर जाने का आदेश देता है। रावण साधु का भेषधारण कर माता सीता का हरण कर लेता है। रास्ते में रावण का जटायु से युद्ध होता। राम सीता की खोज में निकलते हैं। उन्हें घायल अवस्था में जटायु मिलता है। रास्ते में श्रीराम शबरी के जूठे बेर खाते हैं।

दीक्षांत समारोह प्लास्टिक फ्री मनाने की तैयारी

कार्यालय संवाददाता, बरेली

अमृत विचार : रुहेलखंड विश्वविद्यालय के दीक्षांत समारोह की तैयारियां तेज हो गई हैं। शनिवार को कुलपति प्रो. केपी सिंह ने समिति कक्ष में समारोह की तैयारियों के संबंध में दूसरी बैठक की। इसमें सभी 29 समितियों के अध्यक्षों से तैयारियों के बारे में पूछा।

कुलपति ने अध्यक्षों से कहा कि सदस्यों से वार्ता कर समय पर सभी काम पूरा कर लें। बैठक में कहा गया कि समारोह को पूरी तरह से प्लास्टिक मुक्त रखें। साउंड, माइक, लाइट आदि की पहले ही टेस्टिंग कर ले। सभी शिक्षकों से रिसर्च का योगदान पता कर लें। बैठक में बताया गया कि जिन भी छात्रों को पदक और उपाधियां दी जाएंगी, उनके आईकार्ड ही पास के



से प्लास्टिक मुक्त रखें। साउंड, माइक, लाइट आदि की पहले ही टेस्टिंग कर ले। सभी शिक्षकों से रिसर्च का योगदान पता कर लें। बैठक में बताया गया कि जिन भी छात्रों को पदक और उपाधियां दी जाएंगी, उनके आईकार्ड ही पास के

रावण ने छल से किया सीता का हरण

बरेली, अमृत विचार : श्री रामलीला सभा सुभाषनगर की ओर से चल रही रामलीला में शनिवार रात सीता हरण का मंचन किया गया। कलाकारों ने दिखाया कि माता सीता की कुटिया के आगे स्वर्ण का हिरण घूम रहा था। जिसे लाने के लिए सीता ने श्री राम से आग्रह किया। राम उसके पीछे जाते हैं। वाण लगते ही मारीच रूपी हिरण राम की आवाज में विल्लाता है, जिसे सुनकर माता सीता घबरा जाती हैं। वह लक्ष्मण को राम के पास भेजती हैं। मौका पाकर साधु का भेष धारण कर रावण सीता का हरण कर ले जाता है। मंत्री आलोक तायल, अखिलेश सिंह, अमित भारद्वाज, राज कुमार टंडन, अशोक शर्मा आदि लोग मौजूद रहे।

69 वें विराट दशहरा मेला की तैयारियों को लेकर की चर्चा

बरेली, अमृत विचार : धार्मिक सेवा समिति बरेली के तत्वावधान में होने वाले 69 वें विराट दशहरा मेला की तैयारियों के संबंध में शनिवार को श्री हरि मंदिर बारातघर में विशेष बैठक की गयी।

बैठक में मेले की रूपरेखा, कार्यक्रमों, स्टाल, राजगद्दी, आतिशबाजी और अन्य व्यवस्थाओं को लेकर चर्चा की गई।

इस अवसर पर मेला कमेटी अध्यक्ष संजीव चांदना, महामंत्री रवि छाबड़ा, मेला ईंचार्ज अतुल कपूर, वरिष्ठ उपाध्यक्ष सुशील अरोरा, अश्वनी ओबरांय, अनिल अरोरा, जुगल किशोर मक्कर, संजय आनन्द, गोविन्द तनेजा, धीरज सेठी एवं मेला समिति के सभी सदस्यों एवं सम्मानित नागरिकों ने भाग लेकर अपने विचार रखे। अंत में महामंत्री रवि छाबड़ा ने सभी सदस्यों का आभार व्यक्त किया।

- **कुलपति ने बैठक में समितियों के अध्यक्षों को तैयारियां करने के लिए निर्देश**
- **विद्यार्थियों के आईकार्ड ही पास के रूप में होंगे मान्य, नहीं बने हैं तो बनवा लें**

कुलसचिव ने पदभार ग्रहण किया

रुहेलखंड विश्वविद्यालय के नए कुलसचिव हरीश चंद्र ने शनिवार को कुलपति कार्यालय में जाकर कार्यभार ग्रहण किया। उन्होंने कुलपति प्रो. केपी सिंह से मुलाकात की। कुलसचिव ने कहा कि उनकी प्राथमिकता विश्वविद्यालय की प्रगति में योगदान देना है। उन्होंने कहा कि शासन, प्रशासन और उच्च अधिकारियों के दिशा-निर्देशों का पालन किया जाएगा। शैक्षिक, शोध, प्रशासनिक गतिविधियों के सुदृढ़ किया जाएगा।

रूप में मान्य होंगे। इसलिए जिन विद्यार्थियों के पास नहीं बने हैं, वह बनवा लें ताकि दिक्कत न हो।

बैठक में नए कुलसचिव हरीश चंद्र का सभी संकाय और विभागाध्यक्षों से भी परिचय कराया गया।

नेकपुर का ललिता देवी मंदिर प्राचीन सिद्धपीठ के रूप में प्रसिद्ध



नेकपुर स्थित ललिता देवी मंदिर।

● अमृत विचार

कार्यालय संवाददाता, बरेली

- **500 साल पहले बीमारियां फैलने और खुदाई में मूर्ति निकलने की है कथा**

अमृत विचार : सुभाषनगर के नेकपुर में मां ललिता देवी मंदिर भक्तों के लिए प्राचीन आस्था का केंद्र है। मंदिर सिद्धपीठ के रूप में भी जाना जाता है। सुबह से देर शाम तक यहां दूर दराज से लोग दर्शन और अपनी मन्नत मांगने पहुंचते हैं। मंदिर के पुजारी भानू चंद्रा ने बताया कि करीब 500 साल पहले नेकपुर और आसपास के क्षेत्र में हैजा, चेचक जैसी बीमारी फैली हुई थी। कहा जाता है कि तब पंडित लल्ला माली को माता ने दर्शन दिए और कहा कि यहां उनकी मूर्ति दबी हुई है। उसकी खुदाई कर उसकी पूजा करना करेगे तो बीमारियां ठीक हो जाएगी। उस समय में यहां मिट्टी में दरार पड़ी, तो उन्होंने यहां खुदाई की। खुदाई में मां की मूर्ति निकली। मां ललिता देवी की

एथलेटिक्स प्रतियोगिता कल से

बरेली, अमृत विचार : प्रदेश स्तरीय एथलेटिक्स प्रतियोगिता स्पोर्ट्स स्टेडियम में सोमवार से शुरू होगी। प्रदेश के सभी मंडलों की टीमें रविवार को पहुंचने लगेंगी। खिलाड़ियों के ठहरने की व्यवस्था शहर के रिक्वी सिंह इंटर कालेज और स्टेडियम में की गई है। आरएसओ चंचल मिश्रा ने बताया कि सभी तैयारियां पूरी हो चुकी हैं। खिलाड़ियों की सुविधा का विशेष ध्यान रखा जाएगा।

विद्या वर्ल्ड स्कूल में हुई डांडिया नाइट



विद्या वर्ल्ड स्कूल में कार्यक्रम में डांडिया खेलते शिक्षक और बच्चे।

● अमृत विचार

कोषाध्यक्ष नवीन प्रकाश अग्रवाल, प्रधानाचार्य डॉ. योहान कुंवर, उप प्रधानाचार्य डॉ. संयागिता चौधरी, सभी शिक्षक-शिक्षिकाओं, छात्र व अभिभावकों ने दुर्गा पूजा में शामिल होकर माता रानी का आशीर्वाद प्राप्त किया। ढोल बाजे, जागीरा तारा रा.. आदि गीतों पर पारंपरिक वेष- भूषा में महिलाओं, पुरुषों, छात्र-छात्राओं ने

एसएस कालेज ने जीते दोनों मुकाबले

बरेली, अमृत विचार : रविन्द्रनाथ टैगोर क्रिकेट अकादमी में आयोजित रविन्द्रनाथ कप में एसएस कॉलेज शाहजहांपुर ने शनिवार को अपने दोनों मुकाबले में जीत दर्ज की। पहला मुकाबला रविन्द्रनाथ टैगोर अकादमी और एसएस कालेज के बीच हुआ। जिसमें एसएस कालेज ने निर्धारित ओवर्स में 95 रन बनाए। रविन्द्रनाथ टैगोर की टीम अपने सभी विकेट खोकर 92 रन पर सिमट गई। मैन ऑफ द मैच पवन रहे। गेंम चेंजर का पुरस्कार सोहित को मिला। दूसरे मैच में एसएस कालेज ने सभी विकेट खोकर 92 रन बनाए। गंगाशील की टीम 72 रन ही बना सकी। मैन ऑफ द मैच अंशुल यादव रहे, जबकि गेंम चेंजर का पुरस्कार शिवांश को मिला।

बरेली, अमृत विचार : एसबीडी मंडल बरेली की ओर से शनिवार शाम जनकपुरी स्थित एक होटल में साईं बीरबल दास साहिब का ग्यारवां वार्षिकोत्सव धूमधाम से मनाया गया। इस मौके पर युवा डॉक्टर एवं चार्टर्ड अकाउंटेंट्स को सिंधी गौरव रत्न से सम्मानित किया गया। साईं श्रीचंद साहिब और साईं शिव बाबा के सानिध्य में श्रद्धालुओं ने भजन कीर्तन एवं नृत्य किया।

कार्यक्रम में चिकित्सा, उद्यमिता और व्यावसायिक क्षेत्र के उत्थान को किए गए कार्यों के लिए डॉ. रश्मि रहेजा वाधवानी, डॉ. हितेश देवनानी, डॉ. हीना सकरानी देवनानी, सीए नाथिन भोजवानी, सीए काजल वाधवानी, सीए हनी देवनानी, सीए श्याम चुगलानी, सीए दुर्गेश सचदेव और सीए गरिमा सावलानी को सिंधी

महेश वाधवानी, डॉ. सुरेश धीरवानी, ठाकुरदास छाबड़िया, निर्मल दास खटवानी, कपिल चंदानी, ज्ञान चंद वाधवानी, उमेश धीरवानी, सतराम दास, राजगोपाल खट्टर, विकास तालरेजा, राकेश धीरवानी, शैलेंद्र धीरवानी, दिनेश वाधवानी, आईआईए अध्यक्ष मयूर धीरवानी, अविनाश, सौरभ आदि मौजूद रहे।